



٢٠٢١/١٢/٩

به‌ بۆنه‌ی هه‌ینانه‌وه‌ی روفاتی (٤١) قوربانی ئێزیدی بۆ شنگال، رێکخه‌ری راسپارده‌ نیوده‌وله‌تیه‌کان:

حکومه‌تی هه‌ریم به‌ هاویه‌شی له‌گه‌ڵ تیمی نه‌ته‌وه‌یه‌که‌رتوه‌کان بۆ لێکۆڵینه‌وه‌ له‌ تاوانه‌کانی داعش به‌ هه‌زاران به‌لگه‌یان
تۆمار کردوه‌ له‌سه‌ر تاوانه‌کانی داعش

دوای ئه‌وه‌ی له‌ مانگی شوباتی ئهم ساڵ روفاتی (١٠٣) ئێزیدییه‌کان له‌ گوندی کۆجۆ به‌ خاک سپێردران به‌ به‌شداری لایه‌نه
په‌یوه‌ندیده‌اره‌کانی حکومه‌تی هه‌ریم و یونیتاد و حکومه‌تی ئیتیحادی بپار وایه‌ رۆژی پێنجشهممه‌ رێکه‌وتی ٢٠٢١/١٢/٩ له
مه‌راسیمێکدا (٤١) روفاتی دیکه‌ی قوربانیانی ئێزیدی به‌ خاک بسپێردرێت به‌ به‌شداری شاندێکی حکومه‌تی هه‌ریمی
کوردستان .

له‌م باره‌وه‌ د. دیندار زیبیری رێکخه‌ری راسپارده‌ نیوده‌وله‌تیه‌کان له‌ حکومه‌تی هه‌ریم رایگه‌یاند: دوای په‌لاماره‌کانی داعش بۆ
سه‌ر شنگال و چه‌ندین ناوچه‌ی دیکه‌ درنده‌ترین تاوانی میژووییان ئه‌نجامدا ده‌ره‌ق به‌ ئێزیدییه‌کان و گشت پێکهاته‌کانی
دیکه‌ی ئه‌و ناوچه‌ له‌ کوشتن، رفاندن، تیکدانی مال و خانوبه‌ره‌، له‌ ئه‌نجامدا به‌ سه‌دان هه‌زار که‌س له‌و ناوچه‌ ئاواره‌ بوون
و روویان له‌ هه‌ریمی کوردستان کرد. سه‌ره‌رای ئه‌و کاره‌ساتانه‌ش ئێزیدییه‌کان به‌رگرییان له‌ ناسنامه و که‌لتوو و ئایینی
خۆیان کرد. حکومه‌تی هه‌ریمی کوردستانیش له‌گه‌ڵ لایه‌نه‌ عێراقی و نیوده‌وله‌تیه‌کان هه‌ول دده‌ات پێکهاته‌کانی ئه‌م ناوچه‌
به‌ ئازادی و ئارامی بژین و ناوچه‌که‌یان دووباره‌ ئاوه‌دان بکریته‌وه‌ و خزمه‌تگوزاری سه‌ره‌کییان پێ بگات.

سه‌باره‌ت به‌ گه‌وره‌یی تاوانه‌کانی داعش زیبیری وتی: رووداوه‌کانی شنگال و ده‌ورووبه‌ری هه‌ولێک بوو بۆ تیکدانی به‌ها مرۆپیه
بالا‌کانی کۆمه‌لگای کوردی که‌ خۆی له‌ لێبوورده‌یی، پێکه‌وه‌ژیان و براه‌تیی ئێوان پێکهاته‌کانی ده‌بینێته‌وه‌، و به‌لگه‌ی
درنده‌یی هزری نامرۆفی تیروریستانه‌ هه‌روه‌ها ئه‌م تاوانه‌ به‌ کاره‌ساتێکی مرۆپی داده‌نرێت که‌ هه‌یجی که‌متر نییه‌ له‌ تاوانه‌کانی
جه‌نگ، تاوانی دژی مرۆفایه‌تی و جینۆساید، بۆیه‌ پێویسته‌ هه‌موو لایه‌نه‌ په‌یوه‌ندیده‌اره‌کانی ناوخۆ و ده‌ره‌کی هه‌وله‌کانیان یه‌ک
بخه‌ن بۆ ئه‌وه‌ی له‌ مه‌حفه‌له‌ نیوده‌وله‌تیه‌کان وه‌ک تاوانی جینۆساید بناسرێن و ئه‌نجامده‌رانی دادگایی بکړین به‌پێی یاسا و
پره‌نسیپه‌ نیوده‌وله‌تیه‌کان.



زنجیری تیشکی خسته سهر هاوکارییه‌کانی حکومەتی هەرێمی کوردستان بۆ قوربانیانی دهستی داعش به گشتی و وتی: تا ئیستا (٨٢) گۆپی به کۆمه‌لی قوربانیانی ئیزیدی دۆزراوه‌ته‌وه، حکومەتی هەرێم هه‌ول دهدات به‌لگه‌کانی تاوانه‌کانی داعشی دیکۆمێنت بکات و له‌م رووه‌وه مانگانه له دهستی لیکۆلینه‌وه و کوکردنه‌وه‌ی به‌لگه‌کان و چاره‌سه‌ر کردنی سهر به حکومەتی هەرێم زیاتر له (30) که‌یس تۆمار ده‌کرێت و توانراوه (5170) که‌یس دیکۆمێنت بکڕێ له‌وانه (2324) لیکۆلینه‌وه‌کانیان ته‌واو بووه، (٦٠) سکالای هه‌بوونی گۆپی به‌کۆمه‌ل و (65) سکالای شوینی گۆپ به‌کۆمه‌له‌کان تۆمار کراوه، له‌لایه‌کی دیکه‌وه توانراوه هاریکاری ده‌روونی و کۆمه‌لایه‌تی پیشکەش به (2234) قوربانی بکڕێ له‌وانه (1441) ئافرهت و (793) پیاو که به‌شیکیان ته‌مه‌نیان له خوار (١٨) سالان بوو، هه‌ر له‌م چوارچێوه‌یه‌دا له‌ پرۆسه‌ی ئه‌رشیف کردنی تاوانه‌کانی داعش دام و ده‌زگا‌کا په‌یوه‌ندیداره‌کانی حکومەتی هەرێم پرۆژه‌یه‌کی هاوبه‌شیان ده‌ستپێک‌کردوه له‌گه‌ڵ یونیتاد و تا ئیستا نزیکه‌ی (٧٣٩١٢) لاپه‌ره ئه‌رشیف‌کراوه.

رێکخه‌ری راسپارده نیوده‌وله‌تییه‌کان هه‌روه‌ها وتی: لێژنه‌یه‌ک دامه‌زراوه بۆ کۆکردنه‌وه‌ی زانیاری و به‌دواداچوون له‌ رفیندراوه‌کان و بودجه‌یه‌کی تایبه‌تی ته‌رخان کردووه بۆ رزگارکردنیان، و تا رۆژی ٢٠٢١/١٠/١ له کۆی (٦٤١٧) رفیندراو توانراوه (٣٥٥٠) که‌سیان ئازاد بکڕێ له‌وانه (١٢٠٦) ئافرهت (٣٣٩) پیاو و (١٠٤٩) مندالی کچ و (٩٥٦) مندالی کوپ و هه‌وله‌کانی حکومەتی هەرێمیش به‌رده‌وامن بۆ ئازادکردنیان، جگه له کوشتن و رفاندن داعش (٦٨) مه‌زارگه‌ی ئایینی ئیزیدی و پێکهاته‌کانی دیکه‌ی خاپور کردووه.

له‌باره‌ی ئاسایی کردنه‌وه‌ی بارودۆخی شنگال و ده‌رووبه‌ری رێکخه‌ری راسپارده نیوده‌وله‌تییه‌کان وتی: جێبه‌جێکردنی رێککه‌وتنه‌نامه‌ی ئاسایی کردنه‌وه‌ی دۆخی شنگال له‌ نیوان حکومەتی هەرێم و حکومەتی ئیتیحادی و چوونه‌ ده‌روه‌ی گشت هێزه‌ نایاساییه‌کان له‌ شنگال چاره‌سه‌ری گونجای سه‌قامگیری و ئاسایشه‌ له‌ ناوچانه و زامنی گه‌پانه‌وه‌ی دانیشتوانی ئه‌م ناوچانه‌یه‌ بۆ سهر زیدی باب و باپیرانیان و دووباره‌ ئاوه‌دانکردنه‌وه‌ی ناوچه‌کانیان و پیشکەش کردنی خزمه‌تگوزارییه‌ سه‌ره‌کییه‌کان، لێره‌دا پێویسته حکومەتی ئیتیحادی هه‌نگاوی جددی له‌و باره‌وه به‌ه‌وێت بۆ جێبه‌جێکردنی رێککه‌وتنه‌نامه‌که، هه‌روه‌ها پێویسته نه‌ته‌وه‌یه‌که‌رتووه‌کان و کۆمه‌لگای نیوده‌وله‌تی به‌ رۆلی خۆیان هه‌ستن له‌م رووه‌وه.

له‌کۆتایی لێدوانه‌که‌یدا دیندار زنجیری وتی: له‌ رزگارکردنی شنگال و ناوچه‌کانی دیکه هێزی پێشمه‌رگه‌ی کوردستان رۆلێکی بالایی هه‌بوو له‌ پاککردنه‌وه‌ی ئه‌و ناوچانه و له‌م رووه‌وه (١٨١٠) پێشمه‌رگه‌ گیانی خۆیان کرده‌ قوربانی و زیاتر له (١٠٠٠٠) پێشمه‌رگه‌ بریندار بوون له‌وانه (٢٣٥) پێشمه‌رگه‌ ئه‌ندامی جه‌سته‌یان له‌ ده‌ستداوه، (٢٠) چاویان له‌ ده‌ستداوه و (٣٨)

KURDISTAN REGIONAL GOVERNMENT

Council of Ministers

**Office of the Coordinator for
International Advocacy**



حکومه‌تی هه‌ریمی کوردستان - عێراق

هه‌نجومه‌نی وه‌زیران

**هه‌ووسینگه‌ی رێکخه‌ری
هه‌سپاره‌ نیوده‌وله‌تیه‌کان**

پێشمه‌رگه‌ تووشی ئیفلجی بوون له پێناو ئازادکردنی ناوچه‌کانیان هه‌مه‌ش هه‌م‌ای به‌ها بالاکانی حکومه‌تی هه‌ریمی کوردستانه که خۆی له براهه‌تی و پیکه‌وه‌ژیانی و ئاشته‌وایی نیوان گشت پیکهاته‌کانی هه‌ریمی کوردستان خۆی ده‌بینێته‌وه‌ .

KURDISTAN REGIONAL GOVERNMENT

Council of Ministers

**Office of the Coordinator for
International Advocacy**



حکومه‌تی هه‌ریمی کوردستان - عێراق

ئه‌نجومه‌نی وه‌زیران

**نووسینگه‌ی پێکخه‌ری
پاسپارده‌ نێوده‌وله‌تیه‌کان**